



धर्मप्रांतीय उपासना आयोग, वसई

सामान्य काळातील २९ वा रविवार

१६ ऑक्टोबर २०२२

श्रद्धावंतांच्या प्रार्थना

धर्मगुरु : वंधू आणि भगिनीं म्हणून ग्रिस्ताठायी आपण एकत्र जमले आहेत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना भाविकांना प्रार्थनेचे महत्व पटवून देण्यास पवित्र आत्म्याचे कृपादान व चांगले आरोग्य लाभावे म्हणून आपण प्रार्थना करू या .
- २ . आपल्या देशाचा कारभार सांभाळणारे जे राज्यकर्ते व सेवक आहेत त्यांनी निःस्वार्थीपणे देशाची सेवा करावी व गरीब जनतेस योग्य अशा न्यायदानाची सोय करून द्यावी म्हणून आपण प्रार्थना करू या .
- ३ . आजच्या उपासनेत सातत्याने पाठपुरावा केल्याने अन्यायी न्यायाधिश एका गरीब विधवेचा न्याय करतो . दयालू परमेश्वराकडे आपण सतत प्रार्थना केल्यास तो नक्कीच आपल्याला प्रतिसाद देईल ह्या विश्वासाने आपल्या गरजा त्या विधात्याकडे सादर करण्यास आपल्याला कृपा लाभावी म्हणून आपण प्रार्थना करू या .
- ४ . सर्व गरजवंतासाठी, विविध आजारांनी व समस्येने ग्रस्त असलेल्यांसाठी आपल्याला नेहमी प्रभूकडे विनवणी करता यावी तसेच घरोघरी नित्य नियमाने रोझगरी व कौटुंबिक प्रार्थना केली जावी म्हणून आपण प्रार्थना करू या .
- ५ . ह्या परीक्षेच्या काळात सर्व विद्यार्थ्यावर पवित्र आत्म्याचा वर्षाव व्हावा, आपल्या धर्मग्रामातील सर्वावर विशेषकरून जे आजारी आहेत अशांवर प्रभूचा वरदहस्त असावा व सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो .